

हिकु आसिरो (६९)

सभु सहारा विया छुटी

हिकु आसिरो तूं आं ब़ारिड़ी ।

जीवन आशा आ छुटी

हाणे वेहु भरिसां ब़ारिड़ी ॥

कींअ दिसंदसि मां अखियुनि सां

हाय रुअंदी ला.दुला

सदां खिलंदीय सुहग़ सा

तूं प्राण जीवनि ब़ारिड़ी ।१॥

जल जी अंचुली दींमि मुख में

कण्ठु वियो आ मूं सुकी

नामु मिठिड़ो मूं जपाइजि

साह सर्वस्व ब़ारिड़ी ॥२॥

कल्पनि ताई नातो काइमु

कन्दो मुंहिजो करतार शल

पुटिड़ो प्यारो श्याम सुन्दर

नुंहड़ी श्रीजू ब़ारिड़ी ॥३॥

पलउ पसारे मां पिनां थी

प्रभू अ जे दरबार मां

कुशल प्यारे कान्ह जो सदां

सुखड़ो श्रीजू ब़ारिड़ी ॥४॥

आउ श्रीजू आउ कान्हं

मिन्थ मजु पंहिजे माउ जी

खसे खाओ हथनि मां मुंहिजे

श्याम श्रीजू ब़ारिड़ी ॥५॥

मां बि हरिदम दिसी ब़चिड़ा

ऐं पाण भी प्रसन्न थिये

चिरु चिरुजीओ नितु चवां प्यारा

श्याम श्रीजू ब़ारिड़ी ॥६॥

कोकिल राणी कुरिब मां

मिठे नाम जी रटिड़ी कई

गल बहियां देई घुमनि बृज में

श्याम श्रीजू ब़ारिड़ी ॥७॥